

Ukale B'ō Fin Nglo Lō



UKALÉ B'Ō FIN NGLO LŌ

Watson Goodman se kɛ: M'an wun i wlɛ weiin kɛ Nyanmien ndɛ ng'ɔ ti weiin ɔ fin Nyanmien ndɛ fluwa nun. UKALÉ B'Ō FIN NGLO LŌ i nun ndɛ mun be ti siesiewa akpasua-akpasua yɛ be fin Nyanmien ndɛ fluwa nun.

Nyanmien ndɛ'n fin nglo lɔ, yɛ ɔ uka be kwlaa nga be kundɛ Nyanmien klun sa yolɛ'n kɛ awɛ nin nzue we kun sran sa. Sɛ sran kun di i tɛ'm be nanwlɛ nan ɔ yaci i tɛ sɛ'm be yolɛ'n, nan sɛ ɔ se Jɛsus kɛ ɔ `wan tran i anwlɛn nun, sɛ ɔ lafi su kɛ ɔ ti i ti defuɛ'n sakpa'n Jɛsus man i klun jɔ, yɛ i wun ´jɔ i fouun. Kɛ ɔ fin afuɛ nga be flɛ i 1937 nun'n, anuanɛ bɔ min nin Jɛsus ye di'n ɔ nin'an kpɛ-man le. Sɛ amun nin'an sɔ-man Jɛsus nun'n n srɛ amun kɛ amun `sɔ i nun nan ɔ `de amun nan ɔ `sie amun. Amun yo i sɔ anyiyɛ nun.

—Watson Goodman (1920 - 2002)

Afin Nyanmien kloli men'n lele ɔ fe i Wa kungba ce'n mannin nan sran kwlaa ng'ɔ lafi i su'n ɔ'a mlin-man, sannge ɔ `nyan Anannganman nguan. -Zan 3:16

Sannge Nyanmien kle e ke ɔ klo e, afin ke e te ti sa te yofue'n, e ti ɔ man Krist wuli. -Rɔmfue mun 5:8

Jésus sili ke i men'n nun wa tule'n nin i Si sin kɔle'n ɔ'a ju, i sin nan b'a bo Dele-cen'n dile'n bo. Ke ɔ fin i bo bole nun'n, Jésus klo i fue nga be ɔ men'n nun'n, ɔ klo be lele gue i ti nin i bo. -Zan 13:1

Sran klole ng'ɔ ti dan tre i ngba'n yele sran bɔ i janvue ti ɔ fe i wun man'n. -Zan 15:13

Anannganman'n fin mmua lo lele ɔ wa yili i wun kleli min. ɔ seli min ke: Klole nga n fa klo wɔ'n, ɔ le-man kpebo. N te di wɔ nennen ke ɔ 'yo nan w'a mantan min'n ti. -Zeremi 31:3

Jésus-Krist b'ɔ kan nde nanwle'n, b'ɔ ti Nyanmien i Wa Kpen bɔ i ye ɔ yili cenle'n, b'ɔ sie asie'n su famien mun'n, be man an nyan ye, ye man amún wun jɔ amun fɔuun! -Sa nglo yile 1:5

Nanwle, e kwlaa e si ke ke o yoli bo e yoli Nyanmien lie'n, o ti abonuan dan, sran wunmen i wle. O yoli i wun sran'n, o yili i wun nglo, Nyanmien Wawe'n kle ke o ti sran kpa, anz'm be wunnin i. Be kennin i nde nvle'm be nun. Be lafili i su men wunmun'n nun. Be mennin i su oli nyanmien su lo, o nyannin nyrun dan.

—1 Timote 3:16

Nde'n wo le lalaa i sin nan Nyanmien a bo ninng'e'm be yile bo, Nde'n nin Nyanmien be o le, Nde so'n ti Nyanmien....Nde so'n kacili i wun sran, o nin ye wa trannin, o ti aklunyefue nin nanwlefue. E niennin i anyrunnyan'n, o ti anyrunnyan bo se Ba b'o ti kungba'n i Si men i-o o ti su.

—Zan 1:1, 14

I kwlaa so'n yoli so nan nde nga e Min Nyanmien'n man i nuan ijofue'n kannin'n o'a kpen su, o seli ke: An `nian, talua b'o nian si-man bian'n o wa wunnze, o 'wu ba yasua, Be 'ton i dunman Emaniell, bo i bo kle ke Nyanmien nin e o nun.

—Matie 1:22-23

Jesus seli i ke: ?Filip, lalaa bo min nin amun o wa'n, a nian si-man min? Sran ng'o wun min'n, wun o'a wun e Si'n. ?O yo se ye a se n ke n kle amun e Si nin-on? ?A lafi-man su ke min nin e Si'n e ti sran wunmuan?

—Zan 14:9-10a

Ye anz'n seli i ke: Nyanmien Wawe'n o 'ba o wun, ye Nyanmien bo like fi nun-men i sin'n, o 'jran o sin. I so'n ti'n, ba'n bo a 'wu i b'o ti Nyanmien lie klonglo'n, be 'fle i Nyanmien Wa.
-Lik 1:35

Ke i nuan te o nde'n su'n, nyanmien ufue fuaii kun wa katali be su ye be tili sran kun nen nyanmien ufue so'n nun, sran so'n o seli ke: Min anwlen su ba ye, i su ye'n wla'n kwlaa wo-o, an 'tie nde ng'o kan'n. -Matie 17:5

Jesus seli i ke: A wunnin (Nyanmien i Wa), i ye o su kan nde kle wo ye'n. -Zan 9:37

?Se o ti so'n, m bo Nyanmien fa min sieli ke n di i junman'n, b'o sunmannin min men nun'n ke n se ke n ti i Wa'n, ngue ti ye an se ke n saci i dunman-an? -Zan 10:36

Afin ke e wun Krist b'o kacili sran'n, e wun wafa nga Nyanmien ti'n i kwlaa.
-Kolofsue mun 2:9

O 'yo man i siele'n o 'tre, ye o man founi'n 'tran le tititi. O 'yo man David i siele'n nin i famien diwle'n be 'yo kpa, ye be 'taka. Mmla'n i su fale'n nin sa nuan su yole'n, be yo sieleso'n nin famien diwle so'n be bo bia lele ye o 'yo ke o 'fa yonin-on. -Ezai 9:6

4 JESUS KLE E SRAN WAFWA B'Ō TI'N

Ye ɔ seli be ke: An ti asi'e'n su wafue, n kusu n ti nglo lofue, an ti men nga nunfue, n lie'n, n ti-man men nga nunfue...Jésus seli be ke: Nanwle, ke be 'wu Abraam'n, wuun n wo le.

—Zan 8:23, 58

An se ke n ti amun like klefue nin amun min. Ke an se so'n, ɔ ti nanwle, afin ke n ti so-ɔ.

—Zan 13:13

Bla'n seli i ke: N si ke Mesi bo be fle i Krist'n ɔ'ba. Se ɔ ba'n, ɔ'kan nde'n kwlaa kle ye. Jésus kusu seli i ke: Ye'e min, Mesi'n ye ɔ su kan nde kle wo ye.

—Zan 4:25-26

Jésus seli be ke: M bobo n ti kpaun b'ɔ man nguan. Sran ng'ɔ ba n sin'n, awe su kun-men i le, ye sran ng'ɔ lafi n su'n, nzue we su kun-men i kun.

—Zan 6:35

Ke n wo men'n nun wa'n, min ye n kpaja men'n nun-ɔn.

—Zan 9:5

Jésus seli be ekun ke: Nanwle, n ti bua'm be tuin'n i anuan.

—Zan 10:7

Jésus seli i ke: Min ye n cen sran mun-ɔn, m bobo min ye be fle min nguan nin-ɔn. Sran kwlaa ng'ɔ lafi n su'n, se ɔ wu'n, ɔ'nyan nguan ekun.

—Zan 11:25

Min nin n Si e ti kun.

—Zan 20:30

Jésus yoli man sran'm be trannin ase ijre'n su le, ɔ fali kpaun nnun'n nin kpatra nnyɔn'n, ɔ mennin i nyin su niannin nyanmien su lo nan ɔ'a la Nyanmien ase. I sin ɔ bubuli kpaun'n nun, ɔ fa mennin i sɔnnzɔnfue'm be ke be `fa ce sran mun, nan b'a fa ce be. Be kwlaa be dili ye be ku yili nan b'a ise i sinsin'n b'ɔ kali'n gbogbo blu-nin-nnyɔn. Be nga be dili'n be ju bɔ akpi nnun kun (5.000), sanngɛ b'a ka-man bla nin ba kangan mun b'a wla-man nun.

–Matie 14:19-21

Ke i nuan tɔli'n, ɔ seli Simɔn ke: Fa alie'n kɔ nzue'n i kploun'n nun lo nan an `gua amun lala'n. Simɔn seli i ke: Baba, y'a gue i kɔngue'n lele alie'n ɔ'a fa cen ye y'a nyan-man like fi, sanngɛ ke bɔ ɔ waan n gua'n ti, n `gua. Ke be guali'n, be trali kpatra kpanngban kpa, kpekuun be lala'n su ti.

–Lik 5:4-6

Be `nian-an, anyansifue nnyɔn be titi atin nuan le. Ke be tili i ke Jésus su sin'n, be kpan seli ke: Nannan, David Anunman, si ye aunvue yo e ye! Be yoli Jésus annvɔ, ɔ kannin be nyinma'n, be ja osu kunngba'n nun le be wunnin ase nan b'a su i su. –Matie 20:30, 34

6 JESUS KRIST TI LIKE'N KWLA A BE YIFUE YE O TI BE MIN

Afin i ye Nyanmien man o yili ninnge'n bo be o nyanmien su lo nin asie'n su wa be kwlaa-a. Like nga be wun be'n nin nga be wun-man be'n, be nga be o bia su o, be nga be sie sran mun o, mmusu mun o, kpenngben mun o. I ye Nyanmien man o yili ninnge'n kwlaa, i bobo ti ye o man o yili be-o. -Kolofue mun 1:16

I ye Nyanmien man o yili ninnge'n kwlaa-a, like fi nun-man le bo nen i ye o yili-o. -Zan 1:3

Sannge e bo e su ko men'n i bue nuan'n, o (Nyanmien) man i Wa'n ye o kan nde kleli ye-o. I ye o man o yili men'n nin ninnge'n kwlaa-a, ye o seli ke o 'fa like'n kwlaa men i.

-Ebre mun 1:2

I so'n ti, man Izrael osufue'm be kwlaa be si kpa ke Jesus so'n bo an boboli i waka'n su'n, i ye Nyanmien sieli ke o ti e Min nin Krist nin-on. -Sa nga be yoli'n 2:36

Ke o ko yo nan Krist o'a yo be nga be wuli'n nin be nga be nyin o su'm be Min'n, o wuli, ye o cennin. -Romfue mun 14:9

Nyanmien b'o fleli amun ke amun nin i Wa Jesus-Krist b'o ti e Min'n an di anuanse'n, o ti nanwlefue. -1Korentfue mun 1:9

BE 'FA SRAN'M BE KWLA A BE KƆ 7
KRIST I JA SU

?Ɔ kpa'n, a fin Ɔ lie nin bƆ a kan Ɔ niaan i wun nde annze a yo i finfin nin-Ɔn? Afin be wa fa e kwlaa kƆ Nyanmien ja su. –Rɔmfue mun 14:10

Nán i Si'n bɔbɔ ye Ɔ di jɔle nin-Ɔn, sannge Ɔ fa nde'n kwlaa wleli i Ba'n sa nun. –Zan 5:22

Nvle-nvle'm be kwlaa be 'yia min nyrun le, m 'bu be nun ke nnen tafue'n bu i bua mun nin i boli'm be nun gua be ngunmin-ngunmin'n sa.
–Matie 25:32

Jasin fe'n bƆ n kan'n, Ɔ kle ke be wa wun i wle sƆ cen nga Nyanmien man Krist-Jésus wa nian sa kpa annze sa te nga sran'm be yo fia'n.
–Rɔmfue mun 2:16

Ye Jésus kaleli ye cinnjin kpa ke e kan kle sran'm be ke i bɔbɔ ye Nyanmien sieli i ke Ɔ di be nga be nyin o su'n nin be nga be wuli'm be nde nin-Ɔn.
–Sa nga be yoli'n 10:42

Nde nga n wa kan kle wɔ ye'n, Nyanmien nin Krist-Jésus b'ɔ wa di be nga be wuli'n nin be nga bé nyin o su'n be nde'n, be ti n lalofue. I bale b'ɔ wa ba'n nin i famien b'ɔ wa di'n ti, n 'sre wɔ kpa.
–2 Timote 4:1

8 JESUS KRIST I KUNNGBA CE YE O KWLA KPO SRAN'M BE TI-O

Afin m bo n kacili Sran'n m bali be bo be mlinnin'n be kundele o nin be dele. –Lik 19:10

Jésus seli i ke: Min ye n ti atin nin nanwle nin nguan nin-on. Sran nga o'a sin-man min nun'n, o ju-man e Si wun lo. –Zan 14:6

I so'n ti ye n seli amun ke amun sa te'n 'ka amun wun nan amun 'wu nin-on, afin se an lafi-man sran wafa nga n ti su'n, amun sa te'n 'ka amun wun amun 'wu. –Zan 8:24

I so'n ti'n, o man be bo i ti be mantan Nyanmien'n, be 'kwla nyan be ti mlonmlon, afin o o le titi o sre Nyanmien ke o nian be su. –Ebre mun 7:25

Ke o yoli sran wafa nga Nyanmien klo ke o 'yo'n, o man be kwlaa nga be nyin yi i'n, be 'nyan be ti mlonmlon. –Ebre mun 5:9

Sange Nyanmien bu be sran kpa o de-man be like fi i klun-ufue dan'n ti. O buli be sran kpa Krist-Jésus i dele b'o deli be'n ti. –Romfue mun 3:24

I kunngba ce ye o kwla de sran-an yele ke Nyanmien a sie-man sran ufle fi men'n nun wa bo i dunman nun e kwla fite nun-on. –Sa nga be yoli'n 4:12

JESUS KRIST I KUNNGBA CE YE 9

KWLA KPƆ SRAN'M BE TI-Ɔ

Afin i ye man amun nin Krist-Jésus amu'an kaci sran wunmuan-an, ye Krist ti e kacili ngwlelefue, Ɔ buli ye sran kpa, e kacili i lie mlɔnmlɔn, ye Ɔ kpɔli é ti. -1 Korentfue mun 1:30

E ti Jésus Ɔ feli i wun mannin nan Ɔ 'yi ye sa tete'n kwlaa nun nan e `kaci i sa ti sran bɔ é wun sa tete'n kwlaa Ɖ'a wie, bɔ e tu e klun yo sran ye. -Tit 2:14

Be to jue uflɛ uflɛ kun, be se kɛ: Wɔ ye a ti fluwa'n i fafue-Ɖ, bɔ a kwla kpekpe like nga be fa cicili i nun-ɔn. Afin be kunnin wɔ sran'm bɔ be fin nvle-nvle'n kwlaa nun'n nin be bɔ be anien'n ti wafa-wafa'n kwlaa'n Ɖ nin be nga be fin menmen'n kwlaa nun a fa Ɖ wun toli be mannin Nyanmiem. -Sa nglo yile 5:9

An `la e Si'n i ase, afin i ye man amun dunman'n te like ng'ɔ sie men i sran mun lika b'ɔ kpaja nun lɔ'n i nun wie-Ɖ. Ɔ deli ye aosin tuun'n i min'n sa nun, ye Ɖ yoli man i anwlen su Ba'n ye Ɖ sie ye sien nin-ɔn. Ba sɔ'n ti ye Ɖ deli ye ye Ɖ yacili sa nga e yoli i'n celi ye-Ɖ.

-Kolɔsfue mun 1:12-14

Kɛ Krist wuli bɔ i mmoja'n guali'n ti, Nyanmien deli é, Ɖ yacili sa nga e yoli i'n celi ye. I sɔ'n nun e wun ye dan nga Ɖ yoli ye'n. -Efezfue mun 1:7

...Afin nzan sɔ'n ɔ ti min mmoja b'ɔ ti aengue ufle nga Nyanmien waan ɔ nin sran'm be tra'n i nzolie. Sran sunman be ti ye be 'gue i ase-ɔ, ɔ man Nyanmien 'yaci bé sa bɔ be yoli i'n ce be.

–Matie 26:28

Afin an si like nga be fa toli amun'n, b'ɔ man an nyan amún ti sa ngben-ngben nga amun nannan'm be fa kleli amun'n be nun'n. Nán like b'ɔ saci-ɔ, nán jete ufue-ɔ, ye nán sika ɔkwle-ɔ. Sannge Krist b'ɔ ti ke bua b'ɔ wa kpe cro sa'n bɔ le fi nun-men i wun'n, i mmoja'n b'ɔ ti kpa'n ye be fa toli amún ti-ɔ.

–1 Pier 1:18-19

Se sa nga e yo'n e yo i weinwein ke i bɔbɔ yo sa weinwein sa'n, e nin amun di anuanse, ye i Wa Jésus i mmoja'n man é wun sa te kwlaa 'wie.

–1 Zan 1:7

Se ɔ ti sɔ'n, Krist kwla fe i mmoja lie'n kusu yo like b'ɔ tra wun fien kplole'n fatifati! Ke ɔ ti aolia nun sran b'ɔ ti anannganman'n ti'n, ɔ fe i bɔbɔ bɔ fien kaan sa nun-men i wun'n mannin Nyanmi'n. ɔ man like nga be yo-man like fi ye bɔ e yo be man e klun titi ye'n, ɔ 'wie nan e 'kwla su Nyanmien'n.

–Ebre mun 9:14

Men'n nun ninnge kwlaa be ti ke e kpɔfue sa, be kwlaa nga be ti Nyanmien wa'n, be kwla ninnge sɔ mun. Nyanmien su bɔ e lafi'n ti ye man e kwla men'n nun ninnge sɔ'm be kwlaa bɔ be ti ke e kpɔfue sa mun-ɔn. -1 Zan 5:4

Sannge ke ɔ 'yo nan amu'an lafi su ke J́esus ti Krist nan ɔ ti Nyanmien i Wa'n, i ti ye be kleli nga-a, ye se an lafi i su'n, i ti amun 'nyan nguan. -Zan 20:31

Be useli i ke: Ngue ye e `yo nan y'a kwla yo like ng'ɔ ti Nyanmien klun su nin-ɔn? J́esus seli be ke: Like nga Nyanmien klo ke an yo'n yele nga: i waan an `lafɔ sran b'ɔ sunmennin i'n su. -Zan 6:28-29

Afin Nyanmien i ye b'ɔ yoli amun'n ti ɔ man amu'an nyan amún ti i su bɔ an lafi'n ti. Amún ti nyanle sɔ'n, ɔ fin-man amun bɔbɔ, Nyanmien ye man an nyannin amún ti-ɔ. -Efezfue mun 2:8

Ke e nin Krist-J́esus y'a kaci sran wunmuan'n, se e wla klen o, se y'a wla-man klen o, nén i li ye be nian-an, sannge klole bɔ e fa klo sran nin Nyanmien'n i su bɔ e lafi'n i li ye be nian-an. -Galsifue mun 5:6

I sɔ'n ti, Nyanmien a bu ye sran kpa i su bɔ e lafi'n ti, ɔ man sien'n e Min J́esus-Krist ti e nin i e afien a se. -Rɔmfue mun 5:1

Afin ɔ klun-ufue'n ɔ ti dan lele kpe nun. I kunngba'n, a ti nanwlefue dan.

—Nyanmien jue mun 108:5

Anannganman i klun-ufue'n ɔ nian wie-man, i sran klole'n ɔ te o le. Alie kwlaa ng'ɔ cen'n, ɔ yi i klun-ufue'n i nglo. Anannganman, nanwle, a nin sran san nun-ɔn, a kpɔci-men i le.

—Ngwle yile 3:22-23

Anannganman, like wie fi nin wɔ se-man. ɔ men'n nun sran nga b'a wu-man'n, a nian be lika, ye kusu sa te nga be yoli'n, a yaci celi be. A fa-man ya sie-man ɔ klun, afin a tu ɔ klun a yo klun-ufue.

—Mise 7:18

Sannge kpa ng'ɔ yo be bɔ bé nyin yi i'n, i dan'n ɔ ti ke nyanmien'n b'ɔ la nglo lo plaii'n ɔ fa o asie'n i ti su mmua-mmua fuun ju'n sa.

—Nyanmien jue mun 103:11

Sannge Anannganman yo be bɔ bé nyin yi i'n be ye tititi, nán nde sa ye ɔ sɔtɔ i sɔ yole-ɔ. Ye ɔ yo sa ng'ɔ ti i nuan su'n man be mma mun nin be klun ba lie mun.

—Nyanmien jue mun 103:17

ɔ deli ye. Nán ke e yoli sa kpa wie ti ye ɔ deli ye-ɔ, sannge i bɔbɔ ye ɔ sili ye aunnvue sɔ-ɔ. Ke i Wawe'n wuli ye ufle, wunnzinle bɔ i bɔbɔ Nyanmien wunnzinnin ye'n ti, b'ɔ man e kacili sran ufle'n, ye ɔ deli ye-ɔ.

—Tit 3:5

Amun `bla man e ti é wun anien. Se amún sa te bɔ amun yo'n be ti ke like ɔkwle youun wie sa bɔbɔ'n, be ´fen fitafita ke jese fɔkɔ sa. Se be ti ke like ble tikitiki we sa bɔbɔ'n, be ´yo ufue fuai ke bua ndre sa. —Ezai 1:18

Amun kwlaa nga nzue we kun amun'n, amun `bla, nzue o wa! Kannze bɔ sika nun-man amún sa nun o, amun bla be wa fa like be di, be yi-man nun dein. Amun bla be wa fa nzan nin nɔnnɔn, sika fite-man nun, be to-man. —Ezai 55:1

Amun kwlaa bɔ an sua trɔ bɔ amu'an fe'n, an bla min sin, n´sike amun, ye amun ´de wunmien. —Matie 11:28

Nyanmien Wawe'n nin Atɔnvle'n be se ke: Bla! Sran ng'ɔ ti sa sɔ'n, man ɔ se ke: Bla! Sran nga nzue we kun i'n, man ɔ bla, man sran ng'ɔ klo ke ɔ ´fa nzue ng'ɔ man nguan'n, ɔ fa, dein su fite-man nun! —Sa nglo yile 22:17

Anannanman seli Noe ke: A nin wɔ awlofue mun an `wlu mmeli'n nun afin ɔ ble sufue'm be kwlakwla be nun'n, wɔ kunngba ye n wun ke a nin min mantan-an. —Men'n i bo bole 7:1

Bé cen dile'n i cen kasién b'ɔ ti bé cen dile sɔ'n i nun dan'n, Jésus jrannin be afien le nan ɔ'a kpan ɔ'a se ke: Sran kwlaa nga nzue we kun i'n, ɔ bla ní sin wa nɔn. —Zan 7:37

14 NAN SRAN'N KWLA A YE BE TI NYANMIEN WA-A

I sɔ'n ti'n, e Min Nyanmien seli ke: An `jao be nun, nán an fa amun wun mantan be. Nán an kan fiɛn, ye n `sɔ amun nun. N `yo amún si, ye amun kusu amun `yo min wa yasua nin min wa bla.

–2 Korentfue mun 6:17-18

I sɔ'n nun'n, be su kwla kan-man amun wún nde te fi, ye be su wun-man sa te kaan sa amun wun. Se an yo sɔ'n, amun `yo Nyanmien mma mun bɔ be kwla kputu-man amun ajulisufue tete bɔ b'a saci'n be nun. An ti ke nzraama b'ɔ kpaja men'n nun sa sran sɔ'm be nun.

–Filipfue mun 2:15

I sɔ'n nun ye be fa si be nga be ti Nyanmien i wa nin-ɔn, afin sran kwlaa ng'ɔ yo sa ng'ɔ timan kpa'n, b'ɔ kpɔ i niaan'n, ɔ ti-man Nyanmien wa.

–1 Zan 3:10

Be kwlaa nga be fa atin nga Nyanmien Wawe'n kle be su'n, be ti Nyanmien wa. Afin Nyanmien i Wawe'n b'ɔ fa mannin amun'n, i lie'n, ɔ fa-man amun kaci-man kanga, ye ɔ wla-man amun sre, sannge ɔ fa amun kaci ke Nyanmien klun ba sa. I sɔ'n ti'n, e kwla kpan fle Nyanmien ke: Baba!

–Rɔmfue mun 8:14-15

Man e yo sa bɔ be ti nanwle'n ke e o wia klengle kpa'n nun sa. Man e yaci alie sa'n, nin nzanboe'n, nin bé wun wannzo yole'n, bɔ yele bla nin bian kundele'n, nin wlaka bole'n, man e yaci utre'n, nin sran nyin cile'n. An `fa e Min J́esus-Krist yo ke amun nyren sa. Nán an bu like nga klɔ sran i konvi sɔ i'n i akunndan ke amun `yo. —Rɔmfue mun 13:13-14

E si klɔ sran i nzuen'n kpa, yele bla nin bian kundele, sa tete yole, wlaka bole, amuen sole, bae dile, sran kpole, ɔ nin utre. Bé nyin ci be wiengu, be fa ya, bé bo ti-man kun, be bubu bé wun nun, be le konvi, be nɔn nzan bo, be yo sa finfin mun, ye be yo i sin sa wie mun ekun. Nde kungba nga n kan kleli amun laa'n, n `kan kle amun ekun. Be nga be yo i sɔ sa'n, be su tran-man be nga Nyanmien sie be'n be nun mlɔnmlɔn. —Galasifue mun 5:19-21

Nán ɔ konvi tran nzan b'ɔ wun fiefie klowa nun'n, bɔ i nyin ti klanman'n su. A `nɔn i klan-man bɔ ce, ɔ `sin wɔ alowa'n nun klanman bɔ ce, sannge i sin'n ɔ wunnen ɔ wa yo ke wuo wie ye ɔ'a ka wɔ sa, ke wuo bɔyre wie ye ɔ o ɔ kplo'n nun sa. —Nyandra mun 23:31-32

16 SA KPA YOLE'N NGUNMIN JU-MAN

Atin wie o le'n a wun i-ɔ, ɔ waan ɔ ti kpa sanngɛ i agualie'n yeɛ wie.

—Nyandra mun 16:25

Ke J́esus fali atin'n su b'ɔ 'kɔ'n, sran kun wanndi wa kotoli i bo, ɔ usali J́esus ke: ?Nja, ɔ bɔ a ti like klefue kpa'n, ngue ye n `yo nan man nyan anannganman nguan nin-ɔn? J́esus seli i ke: ?Ngue ti ye a fle min ke n ti kpa nin-ɔn? Sran fi ti-man kpa san Nyanmien kungba ce. A si mmla'n b'ɔ se ke: Nán kun sran, nán kunnɛ bla annze bian ɔ yi annze ɔ wun bo, nán wua, nán tɔn sran suen, nán di ndrnmun, bu ɔ si nin ɔ nin be sran. Ye ɔ seli i ke: Nja, ke ɔ fin m ba kaan nun'n, n fe i kwlaa su. J́esus niennin, ɔ kloli i sa, nan ɔ'a se i ke: ɔ te ka wɔ like kun yole, kɔ, ko yo ɔ ninngem be atɛ, fe i sika'n man yalefue mun, ye a `nyan ninngɛ kpakpa nyanmien su lɔ. Nan bla wa su n su. Nɛ sɔ'n ti ɔ mlennin i nyrun, ɔ yoli i ya, ɔ jao ɔli, yeɛ ke ɔ ti anyanbeunfue dan.

—Mark 10:17-22

J́esus teli i su ke: Klo ɔ Min Nyanmien'n kpa, fa ɔ wla'n kwlaa gue i su, man wɔ akunndan'n kwlaa tren i su. I ye ɔ ti mmla klikli nin i nun dan nin-ɔn.

—Matie 22:37-38

Nán man sran fi fa nde ngben wie laka amun, afin sa sò'm be ti ye Nyanmien i ya'n ɔ wa jao be bɔ bé nyin yi-men i'n be su nin-ɔn.

–Efezfue mun 5:6

Afin sran sunman be wa fa n dunman'n be 'se ke be ye be ti Krist nin-ɔn. Be wa laka sran kpanngban.

–Matie 24:5

Nyanmien nde nga an ti'n, an `lafi su. Se an tie i ngben bɔ an fa-man su'n, wuun an su laka amún wun.

–Zak 1:22

M mma mun, nán an fa amun wun man sran fi man ɔ laka amun. Sran ng'ɔ yo sa b'ɔ kɔ atin su'n, ɔ ti sran kpa ke Krist ti sran kpa'n sa. Sran ng'ɔ yo sa te'n, ɔ ti mmusu'm bé si Satan'n i lie, afin ke ɔ fin i bo bole nun'n, mmusu'm bé si Satan'n ti sa te yofue.

–1 Zan 3:7-8a

Nán an laka amun wun afin bla annze bian kundefue mun nin amuen sɔfue mun, nin yasua bɔ be kundɛ bla be yi bo annze bla bɔ be kundɛ bian be wun bo'n, nin yasua bɔ be kundɛ be wiengu yasua'n, nin awiefue mun, nin sran bɔ be nyin yi-man like'n, nin nzanboefue mun, nin nzowa kpɛfue mun, ɔ nin sran bɔ be de sran like wue kekle su'n, i sɔ sran lie mun Nyanmien su sie-man be mlɔnmlɔn.

–1 Korɛntfue mun 6:9b-10

Afin be nga klo sran ninnge'n lo be'n, be kpo Nyanmien, be klo-man ke be fa Nyanmien mmla'n su, ye kusu be kwla fa-man su bɔbɔ.

–Rɔmfue mun 8:7

Ɔ niaan ng'ɔ o ye'n, ɔ wuli, ye ɔ'a nyan nguan ekun, ɔ mlinnin ye y'a wun i ekun'n, ɔ man cen dile nin aunbible sɔ'n be ti i su.

–Lik 15:32

I sɔ'n ti, an `nian: Sran kun ti ye sa te yole'n bali men nun-ɔn, ye sa te sɔ'n ti ye man wie'n bali-ɔ. Ye i ti ye man wie'n wo sran'm be kwlaa be su-ɔ, afin be kwlaa be yo sa te.

–Rɔmfue mun 5:12

Nian, kpa yole'n ɔ man be nguan tennden. Sran nga kusu bɔ klunwi ce ye ɔ yo'n ɔ 'wu i nuan wie.

–Nyandra mun 11:19

Se konvi'n ti sran'n, wuun e'se ke, ɔ wunnze, ye ɔ wu sa te'n. Ke sa te sɔ'n i nyin ko ti kpa'n, i like b'ɔ su i su'n yele wie'n.

–Zak 1:15

Sran ng'ɔ yo sa te'n, i ye ɔ 'w u-ɔ. Ba'm be su tannin-man bé si'm be sa te'n i ti kale. Ye sie'm be su tua-man be mma'm bé sa te'n i ti kale. Sran ng'ɔ yo sa kpa'n, be 'tue i sa kpa sɔ'n i ti kale be men i. Sran ng'ɔ yo sa te'n, be 'tue i sa te'n i ti kale be men i.

–Ezekiel 18:20

Ɔ wunngele lo ɔ kannin kpata'n, ye be nga be sue i'n be jrannin-ɔn. Ye ɔ seli ke: Gbanflen, jaso! Ɔ jao trannin ase, kpekuun ɔ su ijo. Ye Jésus fe i mennin i nin-ɔn. —Lik 7:14-15a

N ti anannganman, n wuli, sannge n cennin, sien'n, mín nyin o su, ye n 'ka le tititi. Min ye n sie Wie nin-ɔn, ye blolo lo lakle'n wo 'n sa nun. —Sa nglo yile 1:18

Min wun bo n fa man nan m'an nyan nguan ekun'n ti'n, n Si klo min. Sran fi kwla kpe-man min nguan'n i sin, m bobo n klun su ye n fa min wun man-an. N kwla fa min wun man, ye n kwla nyan nguan ekun. Afin i so ye n Si kan kleli n ke n yo-ɔ. —Zan 10:17-18

Afin ɔ 'sie lele san Nyanmien man ɔ 'tie i kpɔfue'm be kwlaa be su, be kwlaa be nun kasienfue'n yele wie'n. Ɔ ti nanwle ke Nyanmien man ɔ sie like'n kwlaa. —1 Korentfue mun 15:25-26

Ke i nuan toli'n, ɔ kpannin kekle kpa ke: Lazar, fite! B'ɔ wulie'n fiteli, tannin tanmue'm be cici i sa nin i ja, ye tannin kun kete i ti. Jésus seli be ke: An 'nyannji i man ɔ wo. —Zan 11:43-44

Nán su like uflé fi, san min kunnnga ce. Nán yo amuen fi nin like wie fi b'ó fa nglo lo like, annze b'ó fa asié'n su wa like, annze b'ó fa nzue b'ó o asié'n i bo lo nun like. Nán koto bé bo, nán su be

Nán bo min Anannganman o Nyanmien'n min dunman'n ngen, afin sran ng'ó bo min dunman ngen'n, n su yaci-men i le, san n 'tu i fo.

Man o wla kpen wunmien-dele-cen'n su, man o yo min lie klonglo ke n kan kle wo'n sa. Fa cen ba nsien di junman. Junman kwlakwla nga a ko di'n, di i cen nsien so'n nun. Sannge cen ba'n i nso sufue'n, o ti min Anannganman o Nyanmien'n min wunmien-dele-cen

Bu ó si nin ó nin be sran ke min Anannganman o Nyanmien'n n kan kleli wo'n sa

Nán kun sran.

Nán kunnde bla ó yi bo, annze bian ó wun bo.

Nán wua.

Nán ton o wiengu suen.

Nán man ó nyin blo o wiengu i like wie su, i yi o, i sua o, i fie o, i sa nun junman difue yasua o, i sa nun junman difue bla o, i nannin o, i aflunmun o, nán man ó nyin blo wie fi su.

—Mmla'n i nun flanle 5:7-21

AMUN KWLA FIA-MAN NYANMIEN 21 I NYRUN

Nyanmien i nyin ta atin nga sran'm be fa'n su. Ɔ wun ajale kwlaa nga be tu'n. Kannze aosin'n dun se, se lika'n ti tuun se, se sa te yofue'm be fia nun'n, Ɔ wun be. —Zob 34:21-22

?Ɔ le ke sran kun Ɔ'a fia kpa nan n wun-men i? Anannganman'n ye Ɔ usa sɔ-ɔ. Ɔ usa ekun ke: ?Nán min ye n wo lika kwlaa nin-ɔn, nyanmien su wa o, asie'n su lo o? —Zeremi 23:24

Afin sa fi su ka-man nvialie nun b'ɔ su te-man nglo-ɔ, ye aswre nun nde fi su ka-man le b'ɔ su fite-man su-ɔ. —Lik 8:17

Anannganman i nyin ta lika'n kwlaa. I nyin ta klunwifue mun nin klun-ufuefue mun. —Nyandra mun 15:3

Nyanmien yoli i sɔ ke be `kunnde i, wienun-ɔn, se be fuafua be sa-a be 'wun i o, afin Ɔ nin ye nin e nun wie fi nun-man mmua. —Sa nga be yoli'n 17:27

Se n fu nglo lo o, a o lo. Se n ko blolo lo o, a o lo. Ɔ lie'n, aosin'n ti-man tuun Ɔ nyrun, kongue'n kpaja weiin ke wia nun sa. Ɔ lie Ɔ sa nun'n, kongue o, wia nun o, i kwlaa ti kun. —Nyanmien jue mun 139:8, 12

22 BE NGA BE SRO-MAN NYANMIEN'N BE Fɔ BULɛ'N TI ANANNGANMAN

M bɔ n kacili Sran'n, n 'sunman min anz mun ke be wa yi be kwlaa nga be saci sran'm be ti nun'n nin be bɔ be bɔ tete'n min men'n nun. Be gua be sin dan kpa'n nun, lɔ ye be 'sun be 'di be je nin-ɔn. -Matie 13:41-42

Sran sɔ'm be lie'n, be 'kɔ lika bɔ lɔ nyrennen'n wie-man'n nun'n, sannge nanwlefue'm be 'nyan anannganman nguan. -Matie 25:46

Se ɔ sa annze ɔ ja'n ye man a yo sa te'n, kpe yi blo mmua, ɔ flunman ke a yo jasinfue annze sasinfue nan a nyan nguan'n tra ke ɔ sa nnyɔn'n annze ɔ ja nnyɔn'n be o le nan b'a fa wɔ a yi anannganman sin nun'n. -Matie 18:8

Man sa te yofue'm be wu wɔ blɔlɔ, afin bé wla fi Nyanmien. -Nyanmien jue mun 9:18

Sran kwlaa nga b'a kle-men i dunman nguan fluwa nun'n, be fe i yili sin dan'n nun. Sa nglo yile 20:15

Nyanmien kungba'n ye ɔ seli ekun ke man be sie nyanmien su lɔ'n nin asie nga be o le nde'n, be le man sin di be. Be 'sie be le lele 'fa ju cen nga be 'bu sran nga be sro-man Nyanmien'n be fɔ bɔ be 'saci be'n. -2Pier 3:7

Ɔ man e si ke e Min'n kwla de be nga be sro i bo sa to bé su'n. Ye ɔ si be nga be yo sa te'n be siewle nan jole dile cen'n nun ɔ'a bu be fo.

–2 Pier 2:9

Afin wafa kwlaa nga e ti'n, be 'fa e ko Krist ja su, nan sran kun ke ɔ wo wa'n, i like ng'ɔ yoli'n se ɔ ti kpa o, se ɔ ti te o, ɔ nyen i nuan like.

–2 Korentfue mun 5:10

Ke e klole nga e fa klo Nyanmien'n i nyin fiteli weiin'n, ɔ man e si ke jole dile cen'n nun é wla'n 'gua ase. Afin ke ɔ fa ti'n, ke e kusu e ti so men'n nun-ɔn.

–1 Zan 4:17

Be sieli i ke sran wu kpe kunngba, i sin be fe i ko Nyanmien ja su.

–Ebre mun 9:27

Ye n wunnin be nga be wuli'n, se be le nyrun o, se be le-man nyrun o, be jinjin bia'n nyrun le. Be treli fluwa wie'm be nun. Ye be treli kun ekun nun, i ye ɔ ti nguan fluwa nin-ɔn. Be nian-nin fluwa'm be nun, be wunnin sa nga be bo be wuli'm be yoli'n, i su ye be jran be dili be jole nin-ɔn.

–Sa nglo yile 20:12

Ɔ man e kwlaa e wa kan sa nga e yoli be'n kle Nyanmien.

–Romfue mun 14:12

Be bŏ Jésus sunmannin be'n kē be 'kan e Min Jésus i cēnle ndē'n sa, ɔ wlu sran'm be wun. Nyanmien yoli be kwlaa be ye dan kpa.

—Sa nga be yoli'n 4:33

I sŏ'n fin-man like nga sran klo'n nin like ng'ɔ mien i nyin yo'n, sanngē ɔ fin Nyanmien b'ɔ si aunnvuē'n.

—Rōmfue mun 9:16

Afin an si ye dan nga e Min Jésus-Krist yoli ye'n: i b'ɔ ti anyanbeunfuē'n, ɔ kacili i wun yalefuē amun ti nan i yalē sŏ'n nun an kaci anyanbeunfuē.

—2 Korentfue mun 8:9

Sanngē sa nga Adam yoli'n nin like dan nga Nyanmien fa cē ye'n, be dan sē-man. Nanwle, sran kpanngban b'a wu sran kun i sa liē'n b'ɔ yoli'n ti. Sanngē ye nga Nyanmien yo ye'n i dan tre fatifati, ye like ng'ɔ fa cē sran kpanngban i aklunye'n ti'n i kusu i kpa tre i.

—Rōmfue mun 5:15

... Amun kwlaa an `yo amún wun kē kanga sa, ye an `uka amun wun, afin be kleli i Nyanmien Ndē'n nun kē: Nyanmien nin be nga be tu bé wun mun be le i, sanngē ɔ yo aenvuēfuē'm be ye.

—1Pier 5:5b

Nan ye nga ɔ yo ye'n ti'n, ɔ 'bu e sran kpa ye ɔ man e 'nyan anannganman nguan nga i waan ɔ 'man ye bŏ é wla o su'n.

—Tit 3:7

Ɔ se be ke: An `kaci amun nzuen'n afin Nyanmien i siele ble'n ɔ'a mantan. –Matie 3:2

Nén i sɔ ti-ɔ, sanngɛ sɛ amu'an kaci-man amun nzuen'n, nanwle, amun kwlaa amun wa wu ke be lie'n sa. –Lik 13:3

Ɔ man an `kaci amun nzuen'n, ye an `sa amun sin Nyanmien wun man ɔ yaci sa nga an yoli i'n cɛ amun mlɔnmlɔnmlɔn'n, nan ble ng'ɔ `ba lɔ'n, e Min Nyanmien'n ɔ man amún wla gua ase. –Sa nga be yoli'n 3:19

I nun bɔ sran'm be wun-man sa wle'n, sa nga be yoli'n, Nyanmien a fa sie-men i klun, sanngɛ sien'n, ɔ kan kleli be kwlaa ke be kaci be nzuen'n. –Sa nga be yoli'n 17:30

Afin kokole nga Nyanmien man sran koko'n, i agualie yele nzuen kacile b'ɔ man sran nyen i ti'n, i sɔ lie'n yo-man ya, sanngɛ klɔ sran kokole lie'n i agualie yele wie. –2 Korentfue mun 7:10

Sran ng'ɔ fia sa tete ng'ɔ yo be'n be su'n, ɔ yo-man kpa. Sanngɛ sran ng'ɔ ken i sɔ sa lie mun'n, b'ɔ yaci be yole'n, Nyanmien'n yaci í wun sa'n cɛ i. –Nyandra mun 28:13

Amun `wunnzin, amun `yo amún wun saun. Amun `yi amun sa tete bɔ amun yo be'n min nyrun le. Amun `yaci sa te'n i yole. –Ezai 1:16

An si-man ke Nyanmien su sie-man sa tete yofue'm be mlonmlon? -1 Korentfue mun 6:9a

Man sran ng'ɔ bu-man Nyanmien nin i nde'n be like fi'n, ɔ `yaci i atin te'n i su fale. Man sran nga i nzuen'n ti te'n, ɔ yaci akunndan tete'm be bule'n. Man ɔ bla Anannganman'n i sin, ɔ `si i aunvue. Man ɔ bla e Nyanmien b'ɔ yaci sran'm bé wun sa'n ce be wein'n i sin. -Ezai 55:7

Se klunwifue ɔ yaci i sa tete'm be yole'n, se ɔ fa min mmla'm be su, ɔ su wu-man. ɔ `nyan nguan. -Ezekiel 18:21

Nyanmien fe i sieli i fama su ke ɔ yo ye Atin Klefue nin e Defue ke ɔ yo nan Izraelfue'm b'a kwla kaci be nzuen'n nan Nyanmien ɔ'a yaci sa nga be yoli i'n ɔ'a ce be'n ti.

-Sa nga be yoli'n 5:31

Se an yaci sa nga sran'm be yo amun'n ce be'n, amún Si b'ɔ o nyanmien su lo'n, i kusu ɔ `yaci amun lie'n ce amun. -Matie 6:14

An `nian, n jin anuan sin, m bobo. Sran ng'ɔ ti min nen'n nan ɔ tike'n, n `wlu i lika lo, ye min nin i e `di like. -Sa nglo yile 3:20

Ke Jésus wunnin ke be lafi Nyanmien su'n, ɔ seli bubuwafue'n ke: Min wa, sa nga a yoli Nyanmien'n, b'a yaci a ce wo. -Mark 2:5

Nán an klo men dile'n, nán an klo ninnge nga be o men'n nun'n. Sran ng'ó klo men dile'n, wuun ɔ klo-man e Si'n. Like nga be yo be men'n nun'n i kwlaa'n: bé nyin b'ó blo ninnge'm bé su'n, nin akunndan nga be bu fa gua ninnge nga be wun be'n bé su'n, ɔ nin be wun tule'n, i kwlaa sɔ'n i wie fi fin-man e Si'n, sannge be ti men'n nun nzuen. -1 Zan 2:15-16

Nán amun nin be nga be fa aosin'n kata bé nyin be yo sa b'ó yo-man sa fi ye'n mun di, sannge an `yo man be wun sa sɔ'm be wle. -Efezfue mun 5:11

An ti ke bla b'ó kunnɔe bian i wun bo sa. ?An si-man ke sran ng'ó klo men'n i dile'n, wuun ɔ kpɔ Nyanmien? ɔ man sran nga i waan ɔ `fa men'n teke i ti su'n, ɔ kaci Nyanmien i kpɔfue. -Zak 4:4

Afin Nyanmien a yi ye nga ɔ yo sran b'ó man sran'm be kwlaa be kwla nyan bé ti'n i nglo. Ye sɔ b'ó yoli ye'n ti, ɔ kle e ke e yaci sa b'ó yo-man Nyanmien fe'n nin men nun ninnge nga é nyin blo be su'n, nan ble nga e o nun ye'n, e yo sa ng'ó ti i nuan su'n, nin sa ng'ó ti kpa'n, ye e sro Nyanmien. -Tit 2:11-12

Sɛ sran kun nin Krist be kaci sran wun-muan'n, wuun Nyanmien ɔ'a bɔ i uflɛ, i akunndan'n nin i nzuɛn laa'n ɔ'a wie, i akunndan'n nin i nzuɛn'n kwlaa a kaci.

–2 Korentfue mun 5:17

M' man amun anwlen uflɛ yɛ n'wla amun nun akunndan uflɛ. N' yi amun anwlen bɔ ɔ'a kete kɛ yɛbue sa'n i blo, yɛ m' man amun anwlen kun b'ɔ ti wetɛɛ.

–Ezekiel 36:26

Sran kwlaa ng'ɔ ti Nyanmien wa'n, e si kɛ ɔ ka-man sa tɛ yolɛ'n su, afin Nyanmien Wa'n sɛsɛ i, ɔ man Klunwifue'n kwla yo-men i sa fi.

–1 Zan 5:18

Jésus seli i kɛ: Nanwle, sran nga b'a wu-men i ekun'n, ɔ su kwla yo-man men nga Nyanmien sie'n i nunfue mlɔnmlɔn.

–Zan 3:3

Sannge be kwlaa nga be sɔli i nun bɔ be lafi i su'n, ɔ man be kaci Nyanmien wa.

–Zan 1:12

Nyanmien ndɛ b'ɔ kaci-man'n, b'ɔ o lɛ titi'n ti, Nyanmien wuli amun uflɛ, ɔ man amún si'n ti-man sran b'ɔ wu-ɔ, ɔ o lɛ tititi.

–1 Pier 1:23

Amun `gua sa tɛtɛ bɔ be kacili amun nzuɛn'n be blo mmua mmua lɔ. Man amun anwlen'n kaci uflɛ, man amun akunndan'n ɔ yo uflɛ. ?Izraelfue mun, ngue ti yɛ amun klo kɛ amun 'wu-ɔ?

–Ezekiel 18:31

SA TĒ'N TI E WULI, KRIST'N TI YA 29 NYAN NGUAN

Laa amun fɔnlɛ'n nin amún sa tɛ yole'n ti, Nyanmien nyrun an ti kɛ amu'an wu sa. Sran wunmuan bɔ e nin Krist-Jésus é ti'n ti, Nyanmien man e nin i e cennin, yɛ ɔ 'yo man e nin i e 'tran nyanmien su lɔ. –Efezfue mun 2:1, 6

I sɔ'n ti'n, sɛ amun nin Krist yɛ an cennin'n, an `kunnde nyanmien su lɔ ninngɛ mun, Krist ti Nyanmien i fama su lɔ. –Kolɔsfue mun 3:1

E su yo-men i sɔ mlɔnmlɔn! ?Sa tɛ'n, kɛ e wuli bɔ e nin i a bu'n, ɔ 'yo sɛ yɛ e 'yo i ekun-ɔn? I sɔ'n ti'n, amun nin Krist-Jésus amun sran wunmuan bɔ amu'an kaci'n ti, amun kusu an `bu amun wun kɛ an wuli, ɔ man amun nin sa tɛ'n amu'an bu, yɛ an wo Nyanmien dunman nun. –Rɔmfue 6:2, 11

Krist bɔbɔ jrannin é sa tɛ'n i nuan be boboli i waka'n su nan e nin sa tɛ'n e `bu, yɛ e `yo sa ng'ɔ ti kpa'n. I wunnen susuwa'n ti yɛ man y'a yo juejue-ɔ. –1 Pier 2:24

Amun bɔ laa amún sa bɔ an yoli Nyanmien'n, nin klɛn bɔ b'a wla-man amun'n ti an ti kɛ sran bɔ ɔ'a wu sa'n, kɛ ɔ yacili sa nga e yoli i'n i kwlaa cɛli ye'n, ɔ mannin amun nin Krist amun nguan. –Kolɔsfue 2:13

Ke Moiz sieli wuo kun nglo aawle flennen nun lo'n, i kunngba'n, san be 'man m bo n kacili Sran'n n su so, nan sran kwlaa ng'o lafi n su'n, o `nyan Anannganman nguan. -Zan 3:14-15

Nanwle, sran ng'o tie min nde'n nan o lafi sran ng'o sunmannin min'n su'n, o le Anannganman nguan, be su fe i ko-man jole difue'n i ja su. O'a nyen i ti wie'n sa nun, ye o'a nyan nguan. Ke be se ke be 'nyan anannganman nguan'n, i bo'n yele ke be 'si wo bo o kunngba ce ye a ti Nyanmien'n nin Jésus-Krist bo a sunmennin i'n.

-Zan 5:24; 17:3

Sran ng'o lafi i Wa'n su'n, o le Anannganman nguan, sanngé sran nga i nyin yi-men'n, o nyanman nguan le, sanngé i wun ya o Nyanmien klun.

-Zan 3:36

Afin sa te'n i akatua'n yele wie, sanngé like nga Nyanmien fa ce ye'n yele anannganman nguan'n bo e nyen i e Min Krist-Jésus bo e nin i y'a kaci sran wunmuan'n. -Romfue mun 6:23

Se sran kun lua like nga i bobo klun klo'n, i mma nga b'o ti'n yele i bobo i klun sa bo i agualie yele wie'n. Sanngé se o lua like nga Nyanmien Wawe'n klo i'n, i mma nga Wawe so'n man o ti'n yele anannganman nguan'n.

-Galasifue mun 6:8

Nyanmien i mma mun bƆ an ti'n ti'n, Ɔ sunmennin i Wa'n i Wawe'n ke Ɔ wa tran ye anwlen'n nun, Ɔ kpan fle Nyanmien ke: Baba!

–Galasifue mun 4:6

Sran ng'Ɔ ti min nde'n nan Ɔ fa su'n, sran sƆ'n ye Ɔ klo min-Ɔn. Sran ng'Ɔ klo min'n, n Si wa klo i, n kusu m ma klo i, ye n 'yi min wun kle i.

–Zan 14:21

M mma mun, nán man amun sran klole'n yo amún nuan bui su, nin nuan nun fe su, sanngɛ man be wun i sakpa like nga amun yo'n nun. Se e yo sƆ'n, ye e 'si ke e ti nanwlefue-Ɔ, ye é wla'n 'kwla gua ase Nyanmien nyrun-Ɔn.

–1 Zan 3:18-19

Sran ng'Ɔ fa Nyanmien nde'n su'n, wuun Ɔ nin i b'a kaci sran wunmuan, ye Ɔ nin i be tran. Sa ti bƆ e si sƆ'n, yele i Wawe'n b'Ɔ fa mannin ye'n.

–1 Zan 3:24

Sa nga b'Ɔ man e si ke e nin Nyanmien y'a kaci sran wunmuan nan e nin i e tran'n yele ke Ɔ fe i Wawe'n mannin ye.

–1 Zan 4:13

Nyanmien Wawe'n kle ye weiin kpa e anwlen'n nun ke e ti Nyanmien i wa sakpa.

–Rɔmfue mun 8:16

**32 KƐ KRIST TRAN E ANWLEN'N
NUN'N, Ɔ MAN E WUN JO E**

**KƐ amun 'ko sa nzue kan deƙe'n Ɔ fin ƙe'n,
amún wun 'bilibi amun. –Ezai 12:3**

**...Ɔ man ole nga n wo ye'n nán n ngunmin ye
n wo-Ɔ, min nin Krist ye e wo-Ɔ, ye sulafile bƆ
n lafi Nyanmien i Wa b'Ɔ kloli min b'Ɔ fe i wun
mannin min ti'n, i ti ye n wo ƙe-Ɔ.**

–Galasifue mun 2:20

**N 'ken i sƆ kle amun nan amun klun 'jo ke n
ƙe'n sa, ye amun klun 'jo lelele. –Zan 15:11**

**Nán ke like bƆ sran di'n nin nzan bƆ be nƆn'n
ye Ɔ kle ke Nyanmien sie be-Ɔ, sannge i Wawe'n
b'Ɔ man sran kaci sran kpa'n, b'Ɔ man be di
alaje'n, b'Ɔ man be klun jo'n, ye Ɔ kle ke Ɔ sie
be-Ɔ.**

–Rɔmfue mun 14:17

**N sre ke Krist su bƆ an lafi'n ti'n, Ɔ 'tran amun
anwlen'n nun. –Efezfue mun 3:17a**

**A 'yo man n 'wun nguan'n i atin'n. Ke be nin
wƆ tran'n, be klun jo lele tra su, aklunjue nga
be di'n Ɔ ƙe-man awielie.**

–Nyanmien jue mun 16:11

**Sien'n, n su kƆ Ɔ sin. N kannin nde sƆ'n men'n
nun nan be klun jo ke n ƙe'n sa lelele.**

–Zan 17:13

?An si-man ke se an fa amún wun man sran kun bɔ an kaci i sran'n bɔ amún nyin yi i'n, wuun an ti i kanga? Ɔ man an kwla fa amún wun man sa te yole bɔ i agualie yeƐ wie'n annze anyinyie bɔ amun fa man Nyanmien bɔ i agualie yeƐ sran i sran kpa kacile'n.

—Rɔmfue mun 6:16

Se amun fa Anannganman amun Nyanmien'n i mmla nga n fa man amun nde ye'n bé su'n, amun 'nyan muae. Se kusu amu'an ti-man Anannganman amun Nyanmien'n i mmla'n, nan amun yaci atin nga n 'kle amun ndeken ye'n i le amun ko sɔ amuen bɔ amun si-man be laa'n, amun 'sokpa. —Mmla'n i nun flanle 11:26b-28a

Sannge se amu'an tie-man Anannganman i anien, se amun yi i nuan nde'n blo'n, ɔ 'kle amun nyrennen ke ɔ fa kleli amun nannan'm be yale'n sa.

—1 Samiel 12:15

Ye ɔ man e nin amun bɔ an wun nyrennen'n, e 'nyan é ti. Ke e Min Jésus wa yi i wun nglo'n, b'ɔ nin i anz'm bɔ be le fanngan dan'n, be fin nyanmien su lɔ be 'jra'n, ye ɔ 'yo i sɔ-ɔ. Ɔ 'ba sin b'ɔ jue'n nun nan ɔ 'tu be nga be si-man Nyanmien'n nin be nga be fa-man e Min Jésus i jasin fe'n su'n be fɔ.

—2 Tesalonikfue mun 1:7-8

**34 KRIST DUNMAN BƆ E BO'N
TI CINNJIN**

Sran ng'ɔ sɔ-man Nyanmien Wa'n nun'n, wuun
ɔ'a sɔ-men i bɔbɔ nun. Sran ng'ɔ sɔ i nun'n,
wuun ɔ'a sɔ i Si'n nun. -1 Zan 2:23

Se ɔ fite ɔ nuan ke J́esus ti ɔ Min'n, ye se a lafi
su kpa ke Nyanmien cennin i'n, a fite nun. Afin
ke be lafi su kpa'n, Nyanmien bu be sran kpa,
ye ke ɔ fite be nuan'n, be fite nun.

-Rɔmfue mun 10:9-10

I sɔ'n ti, sran ng'ɔ bo n dunman sran'm be
nyrun'n, n kusu m'bo i dunman n Si b'ɔ o nyan-
mien su lɔ'n i nyrun, sannge sran ng'ɔ yo i wun
sran'm be nyrun ke ɔ si-man min'n, n kusu n
'ken n Si b'ɔ o nyanmien su lɔ'n i nyrun ke n
si-men i. -Matie 10:32-33

An `nian, sa wafa nga amun fa si sran ng'ɔ ijo
Nyanmien Wawe'n nuan'n ye: sran kwlaa ng'ɔ
se ke J́esus-Krist kacili sran ɔ bali'n, i sɔfue'n
ye ɔ ijo Nyanmien Wawe'n nuan-an.

-1 Zan 4:2

M bɔ n kacili Sran'n m'ba, sran'm be `wun ke
min nin min Si nin min Si i anz mun e nyrun'n
ti nyannyan ɔ yo sro. Sran nga bɔ min nin min
nde'n ti nyannzuen kun i'n, ke m'ba sɔ'n, nyan-
nzuen ɔ'a kun min sran sɔ'n ti. -Lik 9:26

N `sunman wo ke a tike be nyin nan be jao aosin'n nun be bla weiin nun, nan be jao Satan sa nun be bla Nyanmien sin nan o yaci be wun sa'n ce be, ye like nga be nga be lafi n su'n bo i ti ye be kaci n lie'n be nyen i'n, be `nyan be lie.

—Sa nga be yoli'n 26:18

An `sasa amun wun, an `nian-nian! Afin mmusu'm be si Satan b'o ti amun kpofue'n, o ti ke asomoli b'o wlan-wlan o kpan kunnde nnen'n sa.

—1 Pier 5:8

Ye Nyanmien Wawe'n fa Jesus oli aawle flennen nun lo ke mmusu'm be si Satan ko leke i. Ye Jesus seli i ke: Satan, jaso le! Afin be kleli i ke: Koto o Min Nyanmien'n i bo, ye su i kunngba ce. Ye mmusu'm be si Satan yacili i nun-on, nan anz'm b'a be i sule. —Matie 4:1, 10-11

Ke o ko yo nan amu'an kwla jran mmusu'm be si Satan b'o kpe amun gble'n i nyrun'n ti'n, an `fa Nyanmien i ale ninng'e'n kwlaa wla amun wun.

—Efezfue mun 6:11

Satan ye o `tin bian b'o di-man mmla'n su so'n ye o `ba-a, o man o wa yo sa keklekle'n kwlaa, o `yi atre, ye o `yo abonuan sa gble nun.

—2 Tesalonikfue mun 2:9

I sò'n ti, an `fa amún wun man Nyanmien. Nán an lo amún wun man mmusu'm bé si Satan'n, an `jran kekle ye ó `wanndi amun. An `fa amún wun mantan Nyanmien, ye i kusu `fe i wun mantan amun-ón. —Zak 4:7-8a

Ke ó ko yo sò'n, bian b'ó di-man mmla'n su'n ó wa yi i wun nglo, ye ke e Min Jésus `ba b'ó i nyrun ti nyannyan'n, ó `fite i fuu, ó `kun i ó `nunkun i. —2 Tesalonikfue mun 2:8

?Klolé nga Krist fa klo ye'n, ngue like ye man i nyin kwla tu e su-ó? ?Nyrennen nin-ón? ?Mianlé nin-ón? ?Yalé klelé nin-ón? ?Awe nin-ón? ?E wun kplen nin-ón? ?Wie nuan jranlé nin-ón? ?Kunlé nin-ón? Kannze sa sò'n kwlaa tó e su'n, Jésus b'ó kloli ye'n ti, e tra safunyren. —Rómfue mun 8:35, 37

Ke b'ó ba sò'm be ti kló sran'n ti'n, Jésus kusu kacili i wun kló sran ke be sa. Ó yoli i sò nan se ó wu'n ó `kwla mmusu'm bé si Satan'n b'ó man wie'n kwla sran mun'n. —Ebre mun 2:14

Nyanmien Wa'n bali sa nga mmusu'm bé si Satan'n yo'n i nuan nnya bule. —1 Zan 3:8b

Afin like nga e fa kun ale'n, be fin-man sran, be fin Nyanmien, be ti kekleke, ó man be kwla bu awa ngbli-ngbli mun. —2 Korentfue mun 10:4

SRAN NGA JESUS SUNMÈN I'N I 37
NZUÈN'N YÈLÈ SRAN KLOLÈ

Se an klo amun wiengu'n, i sò'n nun ye sran'm
be kwlaa be 'si ke an ti n sònnzònfue-ò.

-Zan 13:35

Kannze man n kan anien wafa-wafa nin
anz'm be lie'n bóbò'n, se n klo-man sran'n,
wuun n ti ke aaba b'ò te gleinglein'n sa, nin
aaba nde b'ò te gblaungblaun'n sa.

-1 Korentfue mun 13:1

E si ke y'a nyan é ti wie'n sa nun, ye y'a nyan
nguan, ye ke e klo e niaan mun. Sran ng'ò
klo-man sran'n, wuun ò te o wie'n sa nun.

-1 Zan 3:14

Se sran kun se ke ò klo Nyanmien sannge ò kpò
i niaan'n, wuun ato ye ò bua-a. ?Afin se ò
klo-men i niaan'n b'ò wun i'n, ò 'yo se ye ò kwla
klo Nyanmien b'ò wun-men nin-òn? -1 Zan 4:20

Ò useli i ekun ke: ?Zan wa Simòn, a klo min?
Pier seli i ke: Eèn! Nannan, a si ke n klo wò.
Jésus seli i ke: Nian m bua'm be lika.

-Zan 21:16

Sannge sa nga Nyanmien Wawè'n man sran
yo'n ye: ò man be klo Nyanmien nin sran, be
klun jò, bé wla gua ase, be tra be anwlen, be yo
sran ye, be yo aklunye, be di nanwle, be yo
wetee, ye be yo sa i nuan su.

-Galasifue mun 5:22-23a

Nyanmien yili i ke ɔ wa wu sa nga e yoli'n ti, ye e sran kpa bule ti ye ɔ cennin i-ɔ.

—Rɔmfue mun 4:25

Ke J́esus cennin'n, le mɔcɔe'n i cen ba klikli su nglemun'n, ɔ feli i wun kleli Mari b'ɔ fin Magdala'n b'ɔ fuannin asiε usu nso i wun'n.

—Mark 16:9

Sa b'ɔ yoli be Zuif'm be klo kangan'm bé su nin Zerizalem lo'n, i kwlaa yoli e nyrun. Be boboli i waka'n su be kunnin i. I le nsan su, Nyanmien cennin i, ɔ man ɔ fe i wun kleli, sanngε sran ngba a wun-men i, san e nga Nyanmien dun mmua sieli ye ke e wun i'n, bo ke ɔ cennin'n e nin i e dili like'n, e ye e wunnin i-ɔ.

—Sa nga be yoli'n 10:39-41

Ke ɔ dili le mɔcɔe'n, J́esus sɔnnzɔnfue'm be o sua lo ekun, Tomas nin be ye be o le-ɔ, b'a nyin bé sin anuan, sanngε J́esus wluli lo ɔ jrannin be afien le, ye ɔ seli be ke: Man amun wun jo amun fɔuun! Ye ɔ seli Tomas ke: Fa ɔ sa mma'n bla, nian mín sa'n, fa ɔ sa'n bla wa ekun fa wla n nven nun kpengbe lie'n i osu'n nun, nán yo sran b'ɔ lafi-man sa su, sanngε lafi su! Ye Tomas seli i ke: Min Min, min Nyanmien!

—Zan 20:26-28

KRIST I CENLE TI'N MAN E WLA'N 39
KWLAA `GUA ASE DAN KPA

Ke ɔ fin cen sɔ'n nun'n, J́esus boli i sɔnnzɔn-fue'm be kan klele bo ke, san ɔ `kɔ Zerizalem ɔ `wun nyrennen dan kpenngben mun, nin Nyanmien nyrun jranfue dandan mun, ɔ nin mmla klefue'm bé sa nun nan be `kun i, ye i le nsan su, ɔ `cen.
–Matie 16:21

Nanwle, cen wie lele'n, cen sɔ'n ɔ'a ju bɔbɔ, be nga be wuli'n be `ti Nyanmien i Wa'n i nen. Be nga be ko ti'n, be `nyan nguan. Nán man nde sɔ'n bo amún nuan, afin cen wie lele be kwlaa nga be o ndia nun'n, be `ti i nen, ye be `fin ndia'n nun fite. Be nga be yoli sa kpa'n, be `cen be `nyan nguan, be nga be yoli sa te'n, be `cen, ye be `fa be kɔ jɔle difue'n i ja su.
–Zan 5:25, 28-29

Ɔ man ke e Si Nyanmien cennin i'n, e kusu e `cen `e nanti ajale ufle su. Afin se e nin i kaci sran wunmuan e wie'n b'ɔ ti ke i lie'n sa'n ti'n, i kunngba'n, e nin i e `kaci sran wunmuan e cenle'n b'ɔ ti ke i lie'n sa'n ti.

–Rɔmfue mun 6:4b-5

40 **MAN E `YO ANANNGANMAN'N
I KUNNGBA CƐ LIƐ**

Be wa yi atin kun `sin le. Be fle i ke Atin B'ɔ Ti Ngunmin'n. Sran fiƛ fi su sin-man nun, ɔ `yo Anannganman i nvle nunfue'm be ngunmin be sinwle. Be nga be `fa su'n, kannze be ti sinnglinfe bɔbɔ'n, be su kwla mlin-man.

–Ezai 35:8

I sin nan ɔ'a bo men'n i bo'n, ɔ dun mmua kpali e fali ye ke e nin Krist e `kaci sran wunmuan, nan e `yo i bɔbɔ i lie, ɔ dun mmua fali ye ke nán man ɔ wun sa kaan sa é wun.

–Efezfue mun 1:4

N sran kpa mun, sa nga Nyanmien seli ke ɔ `yo be'n, i kwlaa sɔ'n ti'n, man e wla sa ng'ɔ saci sran'n i kwlaa nin akunndan tete'n kwlaa be ase. Se e waan e nyin yi Nyanmien'n, man e nian e wun kpa ke nán man sa kaan sa tran e nin i ye afien.

–2 Korentfue mun 7:1

ɔ man sran ng'ɔ yi i wun sa te'm be yole nun'n, ɔ `yo ke talie klanman bɔ be fa di cen'n sa, ɔ `kaci i Min'n lie, ɔ `fa yo i wun sa ye, ye ɔ `kwla fa yo like kwlaa ng'ɔ ti kpa'n.

–2 Timote 2:21

E Si Nyanmien fali amun, afin ɔ dun mmua buli i akunndan sɔ nan i Wawe'n ti, an `kaci i lie nan amún nyin `yi Jésus-Krist, ye i mmoja'n ti amún wun sa'n `wie. Nyanmien man an nyan ye titi, ye man amún wun jɔ amun fɔuun!

–1 Pier 1:2

MAN E YO ANANNGANMAN'N I 41
KUNNGBA CƐ LIƐ

Sannge se e di sa te nga e yoli'n i nanwle kle Nyanmien'n, e kwla fa é wla'n gue i su, afin ɔ yo sa i nuan su, ɔ 'yaci ce ye, ye ɔ man é wun sa'n kwlaa 'wie. -1 Zan 1:9

N lie'n, n yo amun batem nzue'n nun ke an `kaci amun nzuen'n, sannge sran ng'ɔ o sien b'ɔ su ba'n, ɔ le tinmin tra min. Min nin i ngbabua'n i suale fata-man. I lie'n, ɔ wa fa Nyanmien Wawe'n nin sin yo amun batem. -Matie 3:11

Ɔ 'de ye e kpɔfue'm bé sa nun, ɔ man sre kun-man ye kun. E 'kwla yo i klun sa, e 'su i nanwle su lele fa ju e wie cen. -Lik 1:74-75

Ye an `fa nzuen ufle b'ɔ fa Nyanmien lie'n b'ɔ man amun 'yo kpa'n, amun 'yo i klun sa nanwle bɔ an di'n ti. -Efezfue mun 4:24

?Se ninnge sɔ'n kwlaa be 'saci sɔ'n, like onin ye se an yo-ɔ ɔ ti su-ɔ? Man amun nzuen'n yo kpa, ye an `fa amún wun mantan Nyanmien!
-2 Pier 3:11

Nyanmien b'ɔ fleli amun'n, i nzuen'n nin klo sran lie'n ti-man kun, man amun nzuen lie'n kusu fe i lie'n sa'n kwlaa nun. -1 Pier 1:15

42 BE NGA NYANMIEN WAWÉ'N SIE BE'N

Sannge ke Nyanmien Wawe'n ko ba amun wun'n, o 'tin amun, an wa kan min nde Zerizalem wa. —Sa nga be yoli'n 1:8a

Sannge amun lie'n, se Nyanmien Wawe'n tran amun nun ke i awlo sa'n, amun nzuen'n ti-man klo sran lie kun, like ng'o kle amun ke an yo'n ye an yo-o. Sran ng'o le-man Krist i Wawe'n, o ti-men i lie. —Rɔmfue mun 8:9

N 'fa min Wawe'n n 'wla amun nun. N 'yo man amun 'fa min mmla nin min nuan su nde'm be su. —Ezekiel 36:27

Jésus i sonnznfue'm bo be o Antios le'n, Nyanmien Wawe'n sie be, be klun ti jowa dan kpa. —Sa nga be yoli'n 13:52

Se amun bo an ti sran te'n, an fa like kpa ce amun mma mun'n, wun e Si b'o o Nyanmien su lo'n kusu, o 'fe i Wawe'n man be nga be sre i'n kpe blu. —Lik 11:13

Ke be kan nde so'n kle Nyanmien wieli'n, lika nga be yiali nun'n kejeli, ye Nyanmien Wawe'n yili i wun nglo be kwlaa be nun, nan b'a kan Nyanmien nde'n yakpa su.

—Sa nga be yoli'n 4:31

LIKE KPAKPA NGA NYANMIEN 43
SE KE Ɔ YO MAN KRISTFUE MUN'N

N sran kpa mun, nán man sa ng'ɔ tɔ amún su amun sa nianle'n ti'n, ɔ bo amún nuan. Nán an bu i ke ɔ ti sa tɛ. Sannge ke an wun nyrennen kunngba nga Krist wunnin i'n wie'n, man amun klun jɔ nan cen nga be 'yi i sran wafa ng'ɔ ti'n i nglo'n, amun klun a jɔ kpa.

—1 Pier 4:12-13

Ɔ 'nunnun be nyinmuen'n kwlaa, wie'n su tran-man le kun. Be su yo-man se kun, be su sun-man kun, be su wun-man nyrennen kun, afin laa ninngɛ sɔ'm be su tran-man le kun.

—Sa nglo yile 21:4

Anannganman mantan be nga be akunn-dan'n ɔ'a sanngan'n. Ye ɔ de be nga bé wla'n ɔ'a bo'n.

—Nyanmien jue mun 34:19

Ninngɛ nga amun wun be ye'n, m bɔbɔ 'n sa ye n fa yoli be kwlaa-a. N se amun ke yo, i kwlaa sɔ'n ti 'n sa nuan like. Sannge amun `nian, sran nga i nde lo min'n, yeɛ sran nga i wla ti bowa b'ɔ en i wun ase b'ɔ fa min nuan nde'n su'n.

—Ezai 66:2

Se e si ke like nga e sre i'n ɔ'man ye'n, like kwlaa nga e sre i'n, se ɔ ti se ɔ ti se o, e si ke y'a nyen i.

—1 Zan 4:15

**44 LIKE NGA NYANMIEN WAN Ɔ
YO MAN BE NGA SA TƆ BE SU'N**

Sa ng'ɔ tɔ amun su'n, nán amun ngunmin ye i kwlaa sɔ'n tɔ amun su-ɔ. E kwla fa é wla'n kwlaa gue i Nyanmien su, afin ɔ kplin-man su ke sa ng'ɔ sɔn-man amun nun'n ɔ tɔ amun su. I sɔ'n ti'n, se sa tɔ amun su'n, ɔ 'yo man ɔ sɔn amun nun yeɛ ke ɔ 'yo sa nga b'ɔ man an 'kwla fite nun'n.

—1 Korɛntfue mun 10:13

Sa kekle ng'ɔ ju Anannganman i sufue nan-wɛfue'n i su'n ɔ sɔnnin, sanngɛ Anannganman de i sa sɔ'm be kwlaa be nun kpan.

—Nyanmien jue mun 34:20

Se amun 'sin nzue nyin su-ɔ, min nin amun ye e 'sin-ɔn. Se amun 'kpe nzue ba mun'n, be su men-man amun. Se amun nanti sin nun'n, ɔ su yra-man amun, ye sin taaman'n su yo-man amun like fi.

—Ezai 43:2

Afin ke ɔ wunnin nyɛnɛn lakale bɔ be lekeli i'n ti'n, i kusu kwla uka be nga be laka be'n.

—Ebre mun 2:18

Ɔ ce kaan Nyanmien b'ɔ man sran di alaje'n, ɔ man amun 'tia Satan su ye amun 'nunkun i. Man e Min Jésus yo amun ye tititi!

—Rɔmfue mun 16:20

E si ke sa kwlaa nga b'ɔ ju'n, e bɔ e klo Nyanmien b'ɔ fleli e yeɛ ke ɔ bu ye akunndan sieli laa'n, e kpa yole ti ye ɔ man sa sɔ'm be yo-ɔ.

—Rɔmfue mun 8:28

LIKE NGA NYANMIEN WAN Ǿ 'YO 45
MAN BE NGA BE KWLA'N

Sran ng'Ǿ kwla'n, ke Ǿ 'wle i wun trale ufue sǾ-Ǿ. N su nunnun-men i dunman'n nguan fluwa'n nun. M 'bo i dunman n kle min Si nin i anz mun. —Sa nglo yile 3:5

Sran ng'Ǿ si fa sie'n, man Ǿ tie nde nga Nyanmien Wawe'n kan kle asonun mun'n. Sran ng'Ǿ kwla'n, waka b'Ǿ man nguan b'Ǿ o Nyanmien fie'n su lo'n, n 'yo man Ǿ 'di i mma. —Sa nglo yile 2:7

Sran ng'Ǿ kwla'n, n 'fe i n yo min Nyanmien i sua'n i kuatren'n kun, be su kaci-men i. Min Nyanmien i dunman'n nin min Nyanmien i klo Zerizalem ufle b'Ǿ fin i wun nyanmien su lo jra'n i dunman'n, Ǿ nin m bǾbǾ n dunman ufle'n, n 'fa be n 'kle i wun. —Sa nglo yile 3:12

Sran ng'Ǿ kwla'n, b'Ǿ yo min klun sa lele gue i ti nin i bo'n, n 'yo man Ǿ 'sie nvle-nvle mun.... —Sa nglo yile 2:26

Sran ng'Ǿ kwla'n, min nin i e 'tran m bia'n su ke n kwlali bǾ min nin min Si e tran i bia'n su'n sa. —Sa nglo yile 3:21

46 NYANMIEN KAN BE WUN YRALÉ I SU NDE KLE YE

Sannge n lie'n, n 'kan kle amun ke, sran kwlaa ng'ó yre i yi'n se nán bian kunndele ti'n, ó man bla sò'n ó 'yo bla b'ó kunnde bian i wun bo, ye sran ng'ó ja bla b'ó b'a yre i'n, wuun ó'a kunnde sran yi. -Matie 5:32

Sran kwlaa ng'ó yre i yi'n, nan ó ja ufle'n, wuun ó'a kunnde bla i yi bo, ye sran ng'ó ja bla nga i wun yreli i'n, wuun ó'a kunnde sran yi. -Lik 16:18

Ye be nga b'a ja bla nin bian'n, be lie'n, nán min ye n kan-an, e Min'n ye ó kannin-ón, i waan nán man bla yre i wun'n. Se ó yre i'n, man ó ka le annze ó `se i sin i wun kunngba'n su lo. Ye nán man yasua kusu yre i yi'n. -1 Korentfue mun 7:10-11

I kunngba'n, bla nga ó'a ja bian'n, ke i wun'n i nyin te ó su'n, ó di aja'n i nun mmla'n su, sannge se yasua'n wu'n, ó di-man mmla'n b'ó ó ó nin i wun be afien'n su kun. I sò'n ti, ke i wun'n i nyin te ó su'n, se ó kaci yasua ufle i yi'n, be 'fle i bla b'ó kunnde bian i wun bo, sannge se i wun'n ko wu'n, ó di-man mmla sò'n su kun, ó man se ó ja bian ufle'n, ó ti-man ke ó'a kunnde bian i wun bo. -Rómfue mun 7:2-3

Ye nzolie ng'ɔ kle ke m bɔ n kacili Sran'n n su ba'n, ɔ 'fite nyanmien su lɔ, nvle-nvle'n kwlaa be 'bo awuyomo, be 'wun m bɔ n kacili Sran'n ke n wo nyanmien ble'n su n su ba.

—Matie 24:30

Nyanmien nyrun'n, ajulisufue tete nga'm be ti ke bla b'ɔ kunnɔe bian i wun bo sa. Sran kwlaa nga be o be nun, nyannzuen kun be min nin min nde'n ti. Ke m bɔ n kacili Sran'n min nin Nyanmien i anz mun e 'ba n Si i dunman nun'n, bɔ be 'wun ke i nyrun ti nyannyan ɔ yo sro'n, nyannzuen ɔ'a kun min kusu be ti.

—Mark 8:38

N sran kpa mun, sien'n e ti Nyanmien i mma mun, sannge wafa nga e 'kaci ju'n, e nian wun-men ka, sannge e si ke, ke Krist wa yi i wun nglo'n, e 'kaci ke i sa, afin e 'wun ke ɔ fa ti'n.

—1 Zan 3:2

Amun kusu, an `buabua amún wun sie, afin m bɔ n kacili Sran'n m 'ba dɔ nga an bu-man min akunndan'n su'n.

—Lik 12:40

M bɔ n kacili Sran'n min nin n Si i anz mun e 'ba i dunman nun, be 'wun ke i nyrun ti nyan-nyan ɔ yo sro, ye ke sran kun i nyolie'n ti ju'n, m 'men i nuan like.

—Matie 16:27

Nyanmien b'ɔ la nglo lɔ plai'n nin asi'e'n be 'sin, sannge min nde'n i ble'n su sin-man le.

—Lik 21:33

Afin Nyanmien nde nga sran'm be kannin'n, b'a kpe-man wie fi bé ti nun ye be kannin-ɔn, i Wawe'n ye ɔ fa wla bé nuan ye be kannin-ɔn.

—2 Pier 1:21

Nyanmien Nde nga be kleli'n, i bɔbɔ ye ɔ fe i kwlaa mannin sran mun ye be kleli-ɔ. Be fa kle like, be fa kle sran mun lele be wun nanwle'n, be fa tu be fɔ, be fa kle be sa nga be yo-ɔ ɔ ti kpa'n.

—2 Timote 3:16

SRE NYANMIEN YACI CE

“I sɔ'n ti'n, amun lie'n, an `se ke: E si bɔ a o nyanmien su lɔ'n, man sran'm be wun i wle ke wɔ ngunmin ye a ti Nyanmien nin-ɔn, man ɔ siele ble'n ju, man e bɔ e wo asi'e'n su wa'n e yo ɔ klun sa ke be bɔ be o nyanmien su lɔ'n be yo'n sa. Man ye alie ng'ɔ ju ye nde'n. Yaci sa nga e yo wɔ'n ce e ke e yaci be bɔ be yo é te'n be lie'n ce be'n sa. Nán yaci e le man Lakafue'n laka e, sannge de ye i sa nun. Afin a ti kpli, a sie like'n kwlaa, ye manmanle'n ti ɔ lie tititi. Man ɔ yo sɔ! Se an yaci sa nga sran'm be yo amun'n ce be'n, amún Si b'ɔ o nyanmien su lɔ'n, i kusu ɔ 'yaci amun lie'n ce amun. Sannge se an yaci-man sa nga sran'm be yo amun'n ce-man be'n, amun Si kusu su yaci-man amun lie'n ce-man amun.”

—Matie 6:9-15

NYAMIEN I TI DELE I ATIN'N

M mian Defue i wun.

Afin sran'm be kwlaa be yoli sa te, o man any-runnyan nga Nyanmien waan o 'man be'n, o to fuannin be. —Rɔmfue mun 3:23

Krist wuli min ti.

Amún ti te ye Krist fe i wun yili-o. O yoli i kpe kunngba. O su yo-men i kun. I b'o ti sran kpa'n, sa te yofue'm be ti o wuli nan o 'fa amun man Nyanmien. —1 Pier 3:18

Man n kaci min nzuen.

I nun bo sran'm be wum-man sa wle'n, sa nga be yoli'n, Nyanmien a fa sie-men i klun, sanngɛ sien'n, o kan kleli be kwlaa ke be kaci be nzuen'n. —Sa Nga Be Yoli'n 17:30

Sran ng'o fia sa tete ng'o yo be'n be su'n, o yo-man kpa. Sanngɛ sran ng'o ken i so sa lie mun'n, b'o yaci be yole'n, Nyanmien'n yaci o wun sa'n ce i. —Nyandra Mun 28:13

Man n so Jésus nun.

Sanngɛ be kwlaa nga be soli i nun bo be lafi i su'n, o man be kaci Nyanmien wa. —Zan 1:12

N kwla si jrɛiin ke m'an fite nun.

Nanwle, sran ng'o tie min nde'n nan o lafi sran ng'o sunmannin min'n su'n, o le Anannganman nguan, be su fe i ko-man jole difue'n i ja su. O'a nyen i ti wie'n sa nun, ye o'a nyan nguan.

—Zan 5:24

Published in numerous languages by World Missionary Press, Inc.,
as God supplies funds in answer to prayer. **For questions or more
information by country, visit: www.wmp-contacts.org**

Watson Goodman ye ɔ kpa Nyanmien nde
nga mun siesie be likawle-ɔ

Nán be yo fluwa nga i atɛ



World Missionary Press
PO Box 120
New Paris, IN 46553-0120 USA
www.wmpress.org

Read booklets online or by App
www.wmp-readonline.org